213425-الل ميت كيلية بولل سے كهانا منكوانے سے سنت پر عمل موجائے گا؟

سوال

حفظ قرآن کی کلاس میں کچھ بہنوں نے اپنی سہلی کی والدہ کی وفات پراہل میت کیلئے اکٹھے ہوکر کھانے کا انتظام کیا ،اس کیلئے انہوں نے ایک ہوٹل سے کھانا تیار کرواکر ڈلیوری کروادیا ، ہوٹل کوآرڈر دینے کے بعد ہمیں ایک معلمہ نے کہا : "اہل میت کوآ جکل کھانا بھیجنے کی ضرورت نہیں ہے ، کیونکہ "ڈلیوری" سروس کی وجہ سے اہل میت کیلئے کھانا حاصل کرنا بہت آسان ہوچکا ہے ،اوراگر کھانالاز می بھیخا ہی ہے تو گھر میں بناکر بھیجا جائے ، کیونکہ اس سے ثواب زیادہ ملے گا"

سوال یہ ہے کہ : کیا ڈلیوری کے ذریعے کھاناارسال کرواکر ہم نے سنت [یعنی : آل جعفر کیلئے کھانا تیار کرو] پر عمل کرلیا ؟ یا اس کیلئے لازمی ہے کہ کھانا ہوٹل کی بجائے ہم خود بنائیں ، اور کیا ہمارے ثواب میں کمی واقع ہوگی ؛ کیونکہ ہم نے خود کھانا تیار نہیں کیا ؟

پسندیده جواب

1.

اہل میت کیلئے اقرباء، پڑوسیوں، اور دوستوں کی طرف سے کھانا تیار کرنا مستحب ہے ، کیونکہ سوگواران کو کھانا بنانے کی فرصت نہیں ملتی ، جیسے کہ نبی صلی اللہ علیہ وسلم نے بھی فرمایا : (جعفر کے اہل خانہ کیلئے کھانا بناؤ، انہیں [فوتیدگی] نے [کھانے کے بندوبست سے]مشنول کردیا ہے)

ترمذی (998) نے اسے روایت کیا اور حس کہا ہے ، اور ابوداود (3132) ، ابن ماجر (1610) نے بھی روایت کیا ہے ، اور اسے ابن کثیر وشیح البانی نے بھی حس قرار دیا ہے۔

امام شافعی رحمه الله کهتے ہیں که:

"امل میت کے پڑوسیوں، اور رشتہ داروں سے میں یہ پسند کرتا ہوں کہ جس دن فوتید گی ہواس دن اور رات کا سیر شکم کھانا الم میت کیلئے تیار کریں، بلاشبہ یہ سنت ہے، اور نیک نامی کا باعث ہے، ہم سے پہلے بھی اور بعد میں بھی امل خیریہ کام کرتے آئے ہیں"ا نتہی

"الأم"(317/1)"

اور شو کانی رحمه الله کهتے ہیں که:

"اس حدیث میں امل میت کیلئے کھانے پینے کا بندوبست کرنے کا شرعی حکم ہے ، کیونکہ انہیں اپنی مصیبت کی وجہ سے اپنی بھی ہوش نہیں ہوتی"ا نتہی

" نيلِ الأوطار" (118/4)

اوراس سنت پر آپ کسی بھی طریقۃ سے اہل میت کیلئے کھانا پہنچا کر عمل کرسکتے ہیں ، چاہیے آپ گھر میں کھانا بنائیں ، یا ہوٹل وغیرہ سے آرڈر دیکر تیار کروائیں ؛ کیونکہ یہاں پراصل مقصد انہیں کھانا کھلانا ، اورا نکے ساتھ اظہار ہمدردی ہے ، اوراس مقصد کیلئے آپ گھر کے سبنے ہوئے کھانے یا بازار سے خریدے گئے کھانے میں فرق نہیں کرسکتے ، الاکہ کسی علاقے کا کوئی خاص عرف ہو تواس عرف کاخیال کرنا چاہئے ، مثلا : کسی علاقے کے لوگ ہوٹل کا کھانا ایسی صورت حال میں ارسال کرنا اچھا نہیں سمجھتے ، وغیرہ وغیرہ

دوم:

یہ کہنا کہ"امل میت کیلئے آجکل کھانا بنانے کی ضرورت نہیں ہے؛ کیونکہ ہوٹل موجود ہیں ، اورماضی کی طرح آج کے دور میں میت کیساتھ اتنی زیادہ مصروفیت بھی نہیں ہوتی "کوئی جچی ٹُلی

بات نہیں ہے ،اسکی مندرجہ ذیل وجوہات ہیں:

1- حدیث مبارکہ میں [کھانا بنانے کا] شرعی محکم "اہل میت کی میت کیساتھ مصروفیت" کی بنا پر دیا گیا ہے ، اور یہ مصروفیت چاہے بدنی ہویا ذہنی ہوٹل بننے سے پہلے بھی تھی ، اور بعد میں بھی ہے ، اس لئے ہوٹلوں کے بننے سے اس محکم پر کوئی اثر نہیں پڑتا؛ کیونکہ انسانی نفسیات کتنی ہی مضبوط کیوں نہ ہومرگ ہونے کی وجہ سے کمزور ہوہی جاتی ہے ، خصوصی طور پرایسی صورت میں جب مصیبت سنگین قسم کی ہو۔

ا بن قدامه رحمه الله کهتے میں: "امل میت کیلیئے کھانا تیار کرنا مستحب ہے، انکا تعاون کرتے ہوئے ، کھانا تیار کرکے انکی طرف بھیج دیا جائے گا، تاکہ اپنے دل کو دلاسہ ملے؛ کیونکہ عین ممکن ہے کہ امل میت سوگ اور تعزیت کیلیئے آنے والوں میں اتنے مشغول ہوجائیں کہ انہیں اپنے لئے کھانے کا بندو بست کرنے کیلیئے موقع ہی نہ ملے"ا نہتی "المغنی" (3/496)

2-اہل میت کوجس طرح کھانا بنانے کی فرصت نہیں ملتی اسی طرح ہوٹل سے رابطہ کرکے مطلوبہ کھانے کا آرڈر دینے کی بھی عام طور پراُنہیں فرصت نہیں ہوتی ، اور بسااوقات ایسی عمکین حالت میں اہل میت ہوٹل سے کھانا منگوانے پر تنگی محسوس بھی کرسکتے ہیں ، بلکہ لوگ بھی انکے اس کام پر نکتہ چینی کرینگے ، اور یہ سمجھے گے کہ یہ لوگ اپنی میت کوزیادہ اہمیت نہیں دے رہے ، ایسا حقیقت میں ہوتا بھی ہے ، اور کہا بھی جاتا ہے ۔

3-اگریہ حکم اہل میت کی کھانا بنانے کی استطاعت پر مبنی ہوتا؛ توعلمائے کرام اس حکم سے نوکر چاکروالے مالداراورصاحب حیثیت افراد کواس سے مستثنی ضرور کرتے ، اورعلمائے کرام عزیزواقارب اور دوست احباب کوائکے لئے کھانا تیار کرنے کی ترغیب دلانے کی بجائے ، ان لوگوں سے یہ مطالبہ کرتے کہ جونوکر میت کی وجہ سے مصروف نہیں ہیں انہیں کھانے کی تیاری کا حکم دیا جائے ۔

4- پڑوسیوں ، عزیز واقارب اور دوست احباب کی طرف سے کھانے کا انتظام کرنے کا ایک اور مقصد بھی ہے جو صرف کھانا ہی نہیں بلکہ سماجی را لبطے کو تقویت بخشنا ، اور اہل ممیت کویہ باور کروانا بھی مقصود ہے کہ کھانے کا انتظام کرنے والے لوگ بھی آ کیے دکھ در دمیں برابر کے شریک ہیں ۔

اسی لئے ابن العربی رحمہ اللہ کہتے ہیں : "ضرورت کے وقت ہاتھ بٹانے کا اصل مقصد ہی یہ ہے۔۔۔ اپنے گھریلو سربراہ کے فوت ہوجانے پرانکی دگرگوں صورت حال کا تقاضا تھا کہ انکی ضروریات پوری کرنے کی ذمہ داری لے لی جائے "انتہی

"عارصة الأحوذي" (4/219)

5- حدیث میں مذکور مشغولیت سے جیسے بدنی مصروفیات مراد ہیں اسی طرح ذہنی تناؤ بھی مراد ہے ، کیونکہ امل میت ذہنی طور پرمیت کی وجہ سے شدید ذہنی تناؤ کا شکار ہوتے ہیں ، جوانہیں کھانا بنانے ، یا ہوٹل سے منٹوانے یا نوکروں کو کھانے کا حکم کرنے سے روکے رکھتا ہے۔

عینی رحمہ اللہ کہتے ہیں : "اس حدیث سے میت موجود ہو، یا میت کی صرف خبر آئی ہو توایسی صورت میں امل میت کیلئے کھانا بنانے کا استحباب ثابت ہو تا ہے، کیونکہ سوگواران میت کی خبر یامیت کیسا تھ مصروف ہوتے ہیں، اسی لئے نبی صلی اللہ علیہ وسلم نے فرمایا کہ انہیں ایک ایسا معاملہ آ پہنچا ہے کہ جس نے انہیں مصروف کر دیا ہے، یعنی کھانے وغیرہ سے مشغول کر دیا ہے "انتہی

"شرح سنن أبو داود" (59/6)

ان تمام باتوں کے ساتھ ساتھ: یہ بات بھی ضروری ہے کہ کھانے کا بندو بست شرعی حدود میں رہے ، اور معقول انداز سے کھانے کا انتظام کیا جائے ، فخراور د کھلاوے سے دور ہو۔

سيوطى رحمه الله كهية مين:

" یہ معاملہ ابتدامیں مسنون طریقے پر جاری وساری تھا، لیکن بعد میں اسے بدعت بنا دیا گیا کہ اسے فخر اور د کھلاوے میں شامل کر دیا گیا، جیسے کہ آج کل ہورہا ہے؛ کیونکہ لوگ اہل میت کے ہاں جمع ہوجاتے ہیں، اورامل میت کے رشتہ دار پر تنکلف کھانا بھیجتے ہیں، جسکی وجہ سے اس عمل میں بھی بدعت سرائیت کر چکی ہے "انتہی" "شرح سنن ابن ماجہ" (ص: 116)

والتداعلم.